

वर्धा जिल्ह्यातील देवळी तालुक्यात  
पुलगांव येथे अप्पर तहसिलदार कार्यालय  
स्थापन करण्यास मान्यता देणेबाबत....

महाराष्ट्र शासन  
महसूल व वन विभाग  
शासन निर्णय क्रमांक : प्राफेब-२०१८/ प्र.क्र.१४८/ म-१०  
मंत्रालय, मुख्य इमारत,  
हुतात्मा राजगुरु चौक, मादाम कामा रोड,  
मुंबई- ४०० ०३२.  
दिनांक: २० सप्टेंबर, २०१९.

**वाचा:-** विभागीय आयुक्त, नागपूर विभाग, नागपूर यांचे पत्र क्र. मशा/कार्या-७(३)/प्र.क्र.६६/१८, दि.१०.०९.२०१९.

**प्रस्तावना:-**

वर्धा जिल्ह्यातील देवळी तालुक्यातील पुलगांव भागातील जनतेला न्याय देण्याच्या दृष्टीने व तेथे शासकीय योजनांची प्रभावी अंमलबजावणी करण्याच्या दृष्टीने, देवळी तालुक्याच्या तहसिल प्रशासनाचे बळकटीकरण तसेच प्रशासकीय सोयीसाठी वर्धा जिल्ह्यातील देवळी तालुक्यातील पुलगांव येथे अप्पर तहसिलदार कार्यालय स्थापन करण्याचा प्रस्ताव शासनाच्या विचाराधीन होता.

**शासन निर्णय :-**

वर्धा जिल्ह्यातील देवळी तालुक्यातील पुलगांव येथे अप्पर तहसिलदार कार्यालय स्थापन करण्यास व त्याअनुषंगाने खालीलप्रमाणे पद मंजुरीस व अन्य अनुषंगिक बाबीस प्रस्तुत शासन निर्णयान्वये मान्यता देण्यात येत आहे.

१. वर्धा जिल्ह्यातील विद्यमान देवळी तहसिल प्रशासन बळकट करण्याच्या दृष्टीने अप्पर तहसिलदार, पुलगांव यांच्या नवीन कार्यालयासाठी खालील १ पद नियमित वेतनश्रेणीवर मंजूर करण्यास शासन मान्यता देत आहे. सदर पद हे सध्याच्या त्या संवर्गाचा एक भाग राहिल.

अ.क्र	पदाचे नाव	वेतनश्रेणी (रु.) (७ व्या वेतन आयोगानुसार)	मंजूर पदाची संख्या	एकूण	पदभरतीचा मार्ग
१.	अप्पर तहसिलदार	S-१९- ५५,१००- १,७५,१००/-	१	१	नियमित नियुक्ती
एकूण			१	१	

२. जिल्हाधिकारी, वर्धा यांनी सदर कार्यालयाकडील कार्यभार लक्षात घेऊन या कार्यालयासाठी अंतर्गत व्यवस्थेद्वारे १ लिपीक टंकलेखक उपलब्ध करून द्यावा.

३. वर्धा जिल्ह्यातील तहसिलदार कार्यालय, देवळी तसेच, अप्पर तहसिलदार कार्यालय, पुलगांव यांचे कार्यक्षेत्रात खालीलप्रमाणे महसुली मंडळे व गावे राहतील.

अ.क्र.	कार्यालयाचे नाव	महसुली मंडळे	एकूण महसुली गावे
१.	तहसिलदार, देवळी	एकूण मंडळे - ४ देवळी (२० गावे), भिडी ( १९ गावे), अंदोरी (२८ गावे), गिरोली (२७ गावे)	९४
२.	अप्पर तहसिलदार, पुलगांव	एकूण मंडळे - २ पुलगांव (३६ गावे), विजयगोपाल (२० गावे)	५६

४. वर्धा जिल्ह्यातील तहसिलदार, देवळी तसेच अप्पर तहसिलदार, पुलगांव यांच्या कार्यक्षेत्रातील महसूल मंडळांतर्गत तलाठी साझे व त्यामध्ये अंतर्भूत होणाऱ्या गावांची यादी प्रसिद्ध करण्याबाबतची कार्यवाही जिल्हाधिकारी, वर्धा यांचे स्तरावर करण्यात यावी.

५. अप्पर तहसिलदार, पुलगांव, ता. देवळी, जि. वर्धा यांचे प्रतिवेदन अधिकारी म्हणून संबंधित उपविभागीय अधिकारी आणि नियंत्रक अधिकारी म्हणून जिल्हाधिकारी, वर्धा हे काम पाहतील.

६. अप्पर तहसिलदार, पुलगांव, ता. देवळी, जि. वर्धा यांना प्रस्तुत शासन निर्णयान्वये कार्यालय प्रमुख तसेच आहरण व संवितरण अधिकारी म्हणून घोषित करण्यात येत आहे.

७. महाराष्ट्र जमीन महसूल संहिता, १९६६ च्या कलम १३ पोटकलम (३)अन्वये प्राप्त अधिकारानुसार, तहसिलदार देवळी यांना प्रदान करण्यात आलेल्या शक्ती अप्पर तहसिलदार, पुलगांव यांना, त्यांना नेमून दिलेल्या कार्यक्षेत्रापुरत्या प्रदान करण्याबाबत स्वतंत्रपणे अधिसूचना निर्गमित करण्यात येईल.

८. वर्धा जिल्ह्यातील देवळी तालुक्यातील पुलगांव येथे अप्पर तहसिलदार कार्यालय स्थापन करण्याकरिता येणारा खर्च “मागणी क्र. सी-१, २०५३ - जिल्हा प्रशासन, ०९४ इतर आस्थापना, ०९४ (०१) उप विभागीय आस्थापना, ०९४ (०१) (०५) आयुक्त, नागपूर (२०५३ ०२०६)” या लेखाशीर्षाखाली दर्शविण्यात यावा व तो सन २०१९-२० या आर्थिक वर्षात मंजूर तरतुदीतून भागविण्यात यावा. मंजूर तरतूद अपुरी पडत असल्यास वाढीव तरतुदीची मागणी करावी व ते शक्य नसल्यास पूरक मागणीचा प्रस्ताव सादर करण्यात यावा.

९. सदरहू शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र.४८४/आपुक, दिनांक २०.०९.२०१९ व नवीन पदनिर्मिती, पदांचे पुनरुज्जीवन व पदांचे आढावे इत्यादी प्रस्तावांची सखोल तपासणी करण्यासाठी स्थापन केलेल्या उच्चस्तरीय सचिव समितीने दि.२०.०९.२०१९ रोजी चक्रीय पद्धतीने दिलेल्या मान्यतेनुसार निर्गमित करण्यात येत असून सदर अप्पर तहसिलदार कार्यालयासाठी आवश्यक पदांचा आढावा घेऊन आवश्यकतेनुसार सदर पदांच्या मुदतवाढीबाबतचा प्रस्ताव फेब्रुवारी, २०२० नंतर उच्चस्तरीय समितीच्या मान्यतेसाठी सादर करण्यात येईल.

१०. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०१९०९१३१५१०२३९२१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रविराज फल्ले )

उप सचिव, महाराष्ट्र शासन

प्रति,

१. मा.राज्यपालांचे प्रधान सचिव, राजभवन, मलबार हिल, मुंबई-४०००३५.
२. मा. मुख्यमंत्री यांचे प्रधान सचिव, मंत्रालय, मुंबई-४०००३२.
३. मा.मंत्री (महसूल) यांचे खाजगी सचिव, मंत्रालय, मुंबई-४०००३२.
४. मा. राज्यमंत्री (महसूल) यांचे खाजगी सचिव, मंत्रालय, मुंबई-४०००३२.
५. मा. मुख्य सचिव, महाराष्ट्र शासन, मंत्रालय, मुंबई-४०००३२.
६. अप्पर मुख्य सचिव (महसूल), महसूल व वन विभाग, मंत्रालय, मुंबई-४०००३२.
७. अप्पर मुख्य सचिव (गृह), गृह विभाग, मंत्रालय, मुंबई-४०००३२.
८. अप्पर मुख्य सचिव (नियोजन), नियोजन विभाग, मंत्रालय, मुंबई-४०००३२.
९. अप्पर मुख्य सचिव (वित्त), वित्त विभाग, मंत्रालय, मुंबई-४०००३२.
१०. अप्पर मुख्य सचिव (सेवा), सामान्य प्रशासन विभाग, मंत्रालय, मुंबई-४०००३२.
११. प्रधान सचिव (रवका), सामान्य प्रशासन विभाग, मंत्रालय, मुंबई-४०००३२.
१२. प्रधान सचिव (व्यय), वित्त विभाग, मंत्रालय, मुंबई-४०००३२.
१३. विभागीय आयुक्त, नागपूर विभाग, नागपूर.
१४. जिल्हाधिकारी, वर्धा.
१५. उपविभागीय अधिकारी, वर्धा, जि.वर्धा.
१६. तहसिलदार, देवळी, ता.देवळी, जि.वर्धा.
१७. अप्पर तहसिलदार, पुलगाव, ता.देवळी, जि. वर्धा.
१८. जिल्हा कोषागार अधिकारी, वर्धा.
१९. महालेखापाल ( लेखा व अनुज्ञेयता/ लेखापरिक्षा), महाराष्ट्र-२, नागपूर.
२०. कार्यासन अधिकारी, महसूल व वन विभाग ( कार्यासन ई-३/ई-७/ ई-८/ ई-९/ ई-१०/ ब-१/ज-८)
२१. वित्त विभाग ( का. विसू-१/ अर्थसंकल्प -६/ व्यय-९/ आ.पु.क.), मंत्रालय, मुंबई.
२२. महसूल व वन विभागातील सर्व कार्यासने.
२३. निवड नस्ती कार्यासन म-१०.